

بڑی معیبت پڑے گی۔

”وہ کیسے؟“ — ”فائرہ نے چڑ کر کہا۔

”میں جو وہاں گئی اور وہاں کی مخلوق مجھے مختلف نظر آئی تو دوسری صورتیں

میں یا تو میں اپنے آپ کو سچا سمجھنے کے لیے ان پر نکتہ چینی کروں گی۔“

”تو کہہ بنا نکتہ چینی بھی کرتے ہیں سفید آدمی پر نکتہ چینی اور پھر بھی اس

کی تقلید کرتے ہیں۔“

”ناں نآن نآن — وہ بھی اللہ کی مخلوق ہے — کون جانے رب کی

نظر میں کون اچھا ہے کون بُرا —“

”پھر جب آپ اتنی بے حسد ہیں وادی تو چلیں نآن —“

”یہ کیا لفظ بولا تو نے —“

”بہرل — فراخ دل —“

”ہاں بھئی جو میں فراخ دل ہو گئی تو دوسری صورت پیدا ہوگی کہ میں ان کی ہانے

لگوں گی — مرگت کے ساتھ — رعب میں آکر — اور پھر کون جانے

کس وقت میں اپنے نیک انجام سے بچھڑ جاؤں —“

”تو آپ کا خیال ہے وہ لوگ غلط رہتے ہیں غلط سوچتے ہیں —“

”ہاٹے لڑکی یہ میں نے کب کہا — جو یہاں ہے ٹھیک ہے — صرف کوا

ہنس کی چال چلے تو اس کا حسن خاتمہ نہیں ہوتا۔“

ہمیر سمتھ کے سب سے پریشانی فائرہ سوچ رہی تھی کوؤں کے متعلق، ہنسوں کی چال کے

متعلق — اور بار بار ٹائپل اس کی آنکھوں کے سامنے آکر کھڑا ہو جاتا تھا۔ اس کی مونگ پھلی

کا پکیٹ ختم ہونے کو آ رہا تھا لیکن پکا ڈلی جانے والی ٹرین ابھی نہیں آئی تھی۔

ٹائپل کی آنکھیں اتنی ہلکی نیلی تھیں کہ کبھی کبھی بالکل زرد سی نظر آتیں۔ اس کے ہونٹ،

رخسار، ہاتھ سب پلاسک کی طرح گلابی تھے۔ وہ مہذب لوگوں کی طرح بہت آہستہ ہونٹ تھا اور بہت تیز چلتا تھا۔

سب سے پہلے خانہ کی ملاقات نائجیل سے اس دن ہوئی جب وہ شراب خریدنے کے لیے گلاب سٹورز میں پہلی مرتبہ آیا اس دن ابا گلاب دین کسی کام کی وجہ سے باہر گیا ہوا تھا۔ اور حمیرا بیرونی کاؤنٹر پر توڑنے، حساب کتاب کرنے اور مسکرائے میں مشغول تھی۔

نائجیل نے ڈھائی پونڈ کی بوتل اور چند کے ڈبے خریدے پھر بہت آہستہ سے بولا: "کیا آپ قیمت یہاں وصول کریں گی؟"

"نہیں۔ باہر میری بہن کاؤنٹر پر ہے۔"

سر کے اشد سے نائجیل نے باقی باقی کہا اور چلنے لگا۔ پھر پتہ نہیں اس کے دل میں کیا آئی کہ دھڑک کر بولا:

"تم ایک خوبصورت ایشیائی لڑکی ہو — ایسی ہیپنوی رنگت بہت کم دیکھنے میں آتی ہے۔"

اکیس سال کی عمر میں اگر کوئی ایسی بے ساختہ بات کہہ دے تو دل میں اچانک خوشیوں کی پھیری لگ جاتی ہے اور ایسی زندگی جو بارہ سال سے روٹین کی نذر ہو، یکدم نئے پھوٹے ہوئے چشے کی طرح اُبٹنے لگتی ہے۔

ایسے ہی نائجیل دوسرے چوتھے شراب لینے آتا رہا۔ اب ان دونوں میں مسکراہٹوں کا لین دین عام ہو گیا تھا۔ پھر بھی دونوں یکدم اس بات سے بہت آگاہ ہو گئے تھے کہ وہ قطعی طور پر مختلف ہیں۔ جو فرق اب تک انہیں محسوس نہ ہونے لگا تھا اب کھل کر سامنے آگئے تھے اور وہ دونوں پہلی مرتبہ کلچرل شک سے خوفزدہ تھے۔ اسی ری ہاؤس کی شکل میں وہ ایک نیا الجھ گئے۔

وطن میں تھی تو رشتہ داری دوست داری میں حتی الوسع دل رکھنے کی خاطر جھوٹ بول بول کر

وہ اچھی خاصی منافق ہو چکی تھی لیکن یہاں چونکہ رشتوں کا پاس نہ تھا اس لیے وہ بڑی سچی اور
 کھری ہو چکی تھی اور اس بات کا بھی اسے علم نہ تھا کہ یہ تبدیلی اس میں کب اور کیسے آئی؟
 ہوائیوں کہ نائیجیل جس وقت دکان میں داخل ہوا وہ اخبار پڑھ رہی تھی۔ نائیجیل نے
 اسے بلانے کی کوشش نہ کی اور وہ بھی اخبار کا ایک پیج دیکھنے لگا۔ پھر پتہ نہیں وہ دونوں
 کتنی دیر تک پڑھنے رہے کہ اچانک حمیرا شراب والے سکشن میں داخل ہوئی۔
 ”آپا — میں ذرا ہمیرا سمیٹ جا رہی ہوں خالدہ جمیلہ کے پاس — آپ باہر
 آجائیں۔“

”اچھا۔“

دیر تک نائیجیل اچھا اچھا کرتا رہا اور مسکراتا رہا۔ پھر پتہ نہیں اسے کیا ہوا کہ اس نے اخبار
 الٹ کر فائرہ کے سامنے رکھا۔ اس صفحے پر ہیروئن سمگل کرنے کے جرم میں ایک پاکستانی
 کی تصویر چسپی تھی اور ساتھ کس طرح اور کیسے وہ پکڑا گیا تھا، اس کی تمام تفصیلات درج تھیں۔
 ”یہ تم لوگ ہیروئن کیوں سمگل کرتے ہو؟“

شراب کی دکان میں شراب بیچتے ہوئے وہ یکدم حیران رہ گئی۔

”اور تم لوگ جو صدیوں سے تھوڑا ورلڈ کو شراب بیچتے رہے ہو — اپنی شراب
 کو خوبصورت رہنوں سے سجا کر، ان کی تصویریں چھپ کر اتنی اشتہار بازی
 کرتے ہو وہ کچھ نہیں۔“

پہلی مرتبہ نائیجیل کی آنکھیں گہری نیلی ہو گئیں۔

”شراب تباہ کن نہیں ہے۔ ہیروئن تو ماردیتی ہے ختم کر دیتی ہے۔“
 ”اور وہ لوگ جو سب وے سٹیشنوں پر شراب کے نشے میں اوندھے پڑے ہوئے
 ہیں وہ — وہ ختم نہیں ہوتے۔“

نائیجیل کے پاس سائنسی تاویلیں تھیں۔ فائرہ کے پاس ایمانی انسانی تاویلیں تھیں۔

دونوں ٹھیک تھے — دونوں بے حد غلط بھی تھے — پہلے الزامی گفتگو ہوئی۔ پھر جھگڑا ہوا اور اس کے بعد یکدم محبت کا جذبہ بیدار ہو گیا۔

کبھی کبھی شدید ٹکراؤ کھٹے ٹوٹنے کے ساتھ ساتھ اپنی بقا کا مسئلہ بھی کھڑا ہو جاتا ہے۔ اب نائیجیل اور فائزہ کو ایک دوسرے سے وابستگی اپنی اپنی بقا کی شکل میں نظر آئی اور وہ دونوں گلاب سلٹورز سے باہر نکل کر بھی ملنے لگے۔

پھر ملاقات سے وہی نتیجہ نکلا کہ انہیں ضرورت محسوس ہوئی کہ وہ ایک جان اور ایک قالب بن جائیں لیکن جب جذبے سے پرے دنیاوی طور پر معاملات طے ہونے لگے تو سب سے بڑا مسئلہ مذہب کا نکل آیا۔ نائیجیل اپنا دلیس، زبان، لباس، سب کچھ بدلنے کو تیار تھا، صرف وہ اپنا مذہب بدلنا نہیں چاہتا تھا یہ مذہب سوائے کرسٹس منانے کے اس کے کام بھی نہ آتا تھا۔ وہ چرچ، کرائسٹ اور بائبل سب کو سنجیدگی سے نہیں لیتا تھا۔ پھر بھی اتنی بڑی تبدیلی کے لیے اس کی روح رضامند نہ تھی۔

دوروز پہلے جب وہ جمیلہ خالہ کے پاس، ہمیر سمتھ آئی تھی تو نائیجیل اسے ملنے آیا تھا۔ شام تھی اور وہ دونوں خالہ کے اپارٹمنٹ میں بیٹھے تھے۔ فائزہ کا خیال تھا کہ نائیجیل کبھی بھی اسے ملنے، ہمیر سمتھ نہیں آئے گا کیونکہ آج تک وہ کبھی ان کے گھر نہیں گیا تھا لیکن شام کو اچانک نائیجیل کو خالہ کے اپارٹمنٹ میں دیکھ کر فائزہ کا دل گرم سوئٹر کے اندر پھیلنے لگا گھر پر کوئی نہ تھا۔ خالہ، سالو، ان کی دونوں بیٹیاں، سب کالوں پر تھے — وہ کھرکی میں کھڑی ہو کر نیچے جلنے والی خوبصورت بیٹیوں کو دیکھنے لگی۔ مڑک کنارے بنے ہوئے چرچ کا چھوٹا سا باغیچہ گلاب کے پھولوں سے بھرا پڑا تھا۔

وہ دونوں چپ تھے !

لباس، زبان، مذہب، کچھ موسم اتنے سارے فاصلوں کی چپ ان کے ہونٹوں پر تھی۔

بڑی دیر کے بعد نائجل نے کہا:

”میں تمہارے والد سے ملنا چاہتا ہوں۔“

”کیوں۔ کس لیے؟“

”شاید ان میں تم سے زیادہ عقل ہو۔“ مسکرا کر نائجل نے کہا۔

فائزہ کے سامنے اپنا باپ آگیا جو پاکستان سے اس لیے بھاگتا تھا کہ وہاں غریبی تھی اور یہاں اس لیے پھنس گیا تھا کہ یہاں امیری تھی۔

”فیصلہ زبانا خیر میرا ہو گا نائجل۔“

”تم تو کہا کرتی ہو کہ تمہارے ملک میں شادیاں ماں باپ کی مرضی سے طے ہوتی ہیں۔“

”لیکن یہ ہمارا ملک نہیں ہے ناں نائجل۔“ فائزہ بولی۔

”تمہارے پاس برٹش پاسپورٹ ہے۔“

”ہاں ہے۔“

”پھر تم وہ تمام حقوق انجوائے کرتی ہو جو بیاں کے کسی نیشنل کے ہیں۔“

”لیکن میں وہ تمام فرائض ادا نہیں کر سکتی جو یہاں کے مقامی ادا کرتے ہیں۔“

وہ دونوں دیر تک خاموش رہے۔ پھر نائجل نے اٹھتے ہوئے کہا:

”سنو فائزہ! میں مذہب تبدیل نہیں کر سکتا کیونکہ۔۔۔ اس لیے نہیں کہ میں۔۔۔“

عیسائی مذہب میں یقین رکھتا ہوں بلکہ صرف اس لیے کہ میں اسلام کو جانتا ہی نہیں۔“

”آہستہ آہستہ جاننے لگو گے۔“

”ہو سکتا ہے آہستہ آہستہ جاننے کے پر و سیس میں میں اسلام کو قبول کرنے سے

ہی انکار کر دوں۔۔۔ میں مذہبی آدمی ہی نہیں ہوں فائزہ۔۔۔ میری ماں نے مجھے

پرورش نہیں کیا۔ وہ کام کرتی تھی۔ اور ہمیشہ اتنی تھکی ہوئی ہوتی تھی کہ اس کا چہرہ دیکھ کر

اس سے کوئی بھی بات نہیں کی جاسکتی تھی۔ ہم دونوں فقط۔۔۔ کبھی کبھی ایک دوسرے کو

محبت کی نگاہ سے دیکھ لیتے تھے۔ اس نے مجھے تجربے سے سیکھنے کے لیے آزاد چھوڑ دیا تھا۔ میں نے سب کچھ بڑے ہنگاموں سے سیکھا ہے۔ لیکن میں جانتا ہوں کہ میں مذہب کے متعلق کچھ نہیں سیکھ سکوں گا۔ مذہب تو کسی گود سے سیکھا جاتا ہے۔ میں تو گودی میں پلا ہی نہیں۔

فائزہ چاہتی تھی کہ وہ آگے بڑھ کر نائیجیل کو اپنی بانہوں میں لے لے لیکن اس وقت وہ مضبوط رہنا چاہتی تھی۔

لیکن — پھر تو — شادی نہیں ہو سکے گی نائیجیل۔

ہم سول میرج کر سکتے ہیں فائزہ۔

جب عورت بتیس سال بتیس دن کی ہو چکی ہو اور اس کی زندگی میں ایک عرصہ سے گیت، چاندنی اور باغ بے معنی ہو گئے ہوں تو اچانک نیلی آنکھوں کا اس نہتی پر وہی اثر ہوتا ہے جو فائزہ پر ہوا۔

وہ سول میرج پر رضامند ہو گئی۔

اسے پکا ڈلی ٹیک ہی تو جانا تھا۔

پکا ڈلی سب سے سے تھوڑی ہی دور نائیجیل کتابوں کی دکان میں کام کرتا تھا۔ وہاں پہنچ کر فائزہ کو بڑی ہمت کے ساتھ آخری بار نائیجیل کو خدا حافظ کہنا تھا۔

پتہ نہیں کیوں ساری رات وہ بے قرار رہی تھی۔ اسے ڈر لگا رہا تھا کہ اگر وہ نائیجیل سے شادی کرے گی تو اس کا حسن خاتمہ نہیں ہو گا۔ اسے یہ خوف نہیں تھا کہ وہ اور نائیجیل تھوڑی دیر کے بعد بڑی بڑی لڑائیاں لڑنے لگیں گے اور چھوٹی چھوٹی بات پر بے مہار ہوں گے بلکہ وہ جانتی تھی کہ جس طرح وہ داوی کی ساری تعلیم بھول گئی تھی اسی طرح ہر روز دن چڑھتے ہی نائیجیل سے اور زیادہ پیار کرے گی۔ ہر روز پہلے دن سے زیادہ اس کے رنگ میں رنگی جانے لگی۔ اسے اپنا نام، مذہب، ملک، سب کچھ بھول جائے گا اور

وہ اپنے آپ کو نائیجیل سمجھنے اور بنانے میں اتنی دور نکل جائے گی کہ حسنِ خاتمہ کا تصور بھی اس کے ساتھ نہ رہے گا۔

آخر بتیس سال تیس دن کی عورت کے پاس اپنی روٹین سے نکلنے کا یہی تو ایک

موقع تھا۔

دور گھلے سب دے سے ٹرین کی آواز آرہی تھی۔

موجھ پھیلا پکیٹ ختم ہو چکا تھا۔

اسے پکا ڈلی تک ہی تو جانا تھا — آخری بار نائیجیل سے ملنے کے لیے

بغیر وجہ بتائے شادی سے انکار کرنے کے لیے۔

ٹرین رکی۔ اس نے اپنے بیگ کو مضبوطی سے تھاما اور اندر داخل ہوئی۔ پھر ایک

سیٹ پر بیٹھتے ہوئے فارڑہ نے سوچا:

’میرے مولیٰ — یہ بھی کیسی آزمائش بھری زندگی ہے۔ لوگ تو کہتے ہیں کہ

مغرب میں زندگی آسان ہوتی ہے — پھر یہ کیسا مغرب ہے اور یہ کیسی زندگی ہے کہ

مجھے لگتا ہے کہ میں صدیاں جی چکی ہوں۔ میرا غوسل بن چکا ہے لیکن زندگی ختم ہونے

میں نہیں آتی — میرے آقا — یہ سب کیا ہے — وہاں غریبی کے دکھ تھے۔

یہاں امیری نے گلہ دیا رکھا ہے — وہاں رسوم کی قید سے زندگی بومِ پخت تھی۔ یہاں آزادی

ہر جگہ ہمارے لیے جاتی ہے جیسے کاغذ کا پڑزہ شدید آندھبوں میں آوارہ ہو — یہ سب

کیا ہے یہاں اور وہاں — کیا ہے میرے خدا — حسنِ خاتمہ کب ہو۔ کہاں ہو۔ کیسے ہو!“

توبہ شکن

بی بی رو رو کر ہکان ہو رہی تھی۔ آنسو بے روک ٹوک گالوں پر نکل کھڑے ہوئے تھے۔
”مجھے کوئی خوشی اس نہیں آتی میرا نصیب ہی ایسا ہے۔ جو خوشی ملتی ہے ایسے ملتی ہے
لگایا کو کا کو لاکا بوتلی میں ریت ملا دی ہو کسی نے“۔

آنکھیں سرخ ساٹن کی طرح چمک رہی تھیں اور سانسوں میں دمے کے اکھڑے پن کی
سی کیفیت تھی۔ پاس ہی پوپو بیٹھا کھانس رہا تھا۔ کالی کھانسی نامراد کا ہٹا جب بھی ہوتا بیچارے
کا منہ کھانس کھانس کر بیگن سا ہو جاتا۔ منہ سے رال بہنے لگتا اور ہاتھ پاؤں اینٹھ سے
جالتے۔ امی سامنے چپ چاپ کھڑکی میں بیٹھی ان دنوں کو یاد کر رہی تھیں جب وہ ایک
ڈی سی کی بیوی تھیں اور صلح کے تمام افسروں کی بیویاں ان کی خوشامد کیا کرتی تھیں۔ وہ
بڑی بڑی تقریبوں میں مہمان خصوصی ہوا کرتیں، اور لوگ ان سے درخت لگواتے،
رجن کھواتے۔ انعامات تقسیم کرواتے۔

پروفیسر صاحب ہر تیسرے منٹ مہم سی آواز میں پوچھتے — ”لیکن —

آخر بات کیا ہے بی بی — ہو اکیلا ہے —“

وہ پروفیسر صاحب کو کیا بتاتی کہ دوسروں کے اصول اپنانے سے اپنے اصول بدل

نہیں جلتے صرف ان پر غلاف بدل جاتا ہے۔ ستار کا غلاف، مشین کا غلاف، ہیکے کا غلاف — درخت کو ہمیشہ جڑوں کی ضرورت ہوتی ہے۔ اگر اسے کرسمس ٹری کی طرح یونہی داب داب کر مٹی میں کھڑا کر دیں گے تو کئے دن کھڑا رہے گا۔ بالآخر تو گرے ہی گا۔

وہ اپنے پروفیسر میل کو کیا بتاتی کہ اس گھر سے رستہ تڑوا کر جب وہ بانو بازار پہنچی تھی اور جس وقت وہ ربر کی ہوائی چپلوں کا بھاؤ چار آنے کم کروا رہی تھی تو کیا ہوا تھا؟

اس کے ہوائی پٹے پاؤں ٹوٹی چلی میں تھے۔ ہاتھوں کے ناخنوں میں برتن مانچہ کرکچ جی ہوئی تھی۔ سانس میں پیاز کے ہاسی لچھوں کی بو تھی۔ قیض کے بٹن ٹوٹے ہوئے اور دوپٹے کی لیس ادھڑی ہوئی تھی۔ اس ماندے حال جب وہ بانو بازار کے ناکے پر کھڑی تھی تو کیا ہوا تھا؟

یوں تو دن چڑھتے ہی روز کچھ نہ کچھ ہوتا ہی رہتا تھا پر آج کا دن بھی خوب رہا۔ ادھر بچلی بات بھولتی تھی ادھر نیا تھپڑ لگتا تھا۔ ادھر تھپڑ کی ٹیس کم ہوتی تھی۔ ادھر کوئی چٹکی کاٹ لیتا تھا۔ جو کچھ بانو بازار میں ہوا وہ تو فقط فل شاپ کے طور پر تھا۔

صبح سویرے ہی سنتو جھارنی نے برآمدے میں گھستے ہی کام کرنے سے انکار کر دیا۔ رائڈ سے اتنا ہی تو کہا تھا کہ نالیاں صاف نہیں ہوتیں۔ ذرا دھیان سے کام کیا کر۔ بس بھاڑو، میں پٹخ کر بولی:

”میرا حساب کر دیں جی —“

کتنی خدمتیں کی تھیں بد بخت کی۔ صبح سویرے تمام چینی کے گم میں ایک رس کے ساتھ چائے۔ رات کے جھوٹے چاول اور باسی سالن روز کا بندھا ہوا تھا۔ چھ مہینے کی نوکری میں تین ناموں جالی کے دوپٹے۔ امی کے پرانے سلیر اور پر وقیر صاحب کی قمیص لے گئی

تھی۔ کسی کی جرأت نہ تھی کہ اسے جھعداری کہہ کر بلا لیتا۔ سب کا سنتو سنتو کہتے منہ سوکھتا تھا۔ پر وہ تو طوطے کی سگی پھوپھی تھی۔ اسی سفید چشم واقع ہوئی کہ فوراً حساب کر جھاڑو نخل میں داب، سر پر پہنی دھر۔ یہ جاوہ جا۔

بی بی کا خیال تھا کہ تھوڑی دیر میں آکر پاؤں پکڑے گی۔ معافی مانگے گی اور ساری عمر کی غلامی کا عہد کرے گی۔ بھلا ایسا گھرا سے کہاں ملے گا۔ پر وہ تو ایسی دفان ہوئی کہ دوپہر کا کھانا پک کر تیار ہو گیا پر سنتو مہارانی نہ لونی۔

سارے گھر کی صفائیوں کے علاوہ غسل خانے بھی دھونے پڑے اور کمروں میں مٹکی بھی پھیرنی پڑی۔ ابھی کمر سیدھی کرنے کو لیٹی ہی تھی کہ ایک مہمان بی بی آگئیں۔ منہ کی آنکھ مشکل سے لگی تھی۔ مہمان بی بی حسن اتفاق سے ذرا اونچا بولتی تھیں۔ منٹا اٹھ بیٹھا اور اٹھتے ہی کھانے لگا۔ کالی کھانسی کا بھی ہر علاج کر دیکھا تھا پر نہ تو ہو مو پیتھی سے آرام آیات ڈاکٹری علاج سے۔ حکیموں کے کشتے اور معجون بھی رائیگاں گئے۔ بس ایک علاج رہ گیا تھا اور یہ علاج سنتو جھعداری بتایا کرتی تھی بی بی! کسی کالے گھوڑے والے سے پوچھو کہ منٹے کو کیا کھلائیں۔ جو کچھ سوکھا ڈر۔ دنوں میں آرام آجائے گا۔

لیکن بات تو مہمان بی بی کی ہو رہی تھی۔ ان کے آنے سے سارے گھر والے اپنے اپنے کمروں سے نکل آئے اور گرمیوں کی دوپہر میں خورشید کو ایک عدد بوتل لینے کے لیے بھگا دیا گیا۔ ساتھ ہی اتنا سارا سودا اور بھی یاد آ گیا کہ پورے پانچ روپے دینے پڑے۔

خورشید پورے تین سال سے اس گھر میں ملازم تھی۔ جب آئی تھی تو بغیر روپے کے کھوکھے ہیک چلی جاتی تھی اور اب وہ بالوں میں پلاسٹک کے کلیپ لگانے لگی تھی۔ چوری چوری پیروں کو کمیونٹیکس اور منے کو پاؤ ڈر لگانے کے بعد اپنے چہرے پر بے بی پاؤ ڈر استعمال کرنے لگی تھی۔ جب خورشید موٹی ٹملل کا دوپٹہ اوڑھ کر ہاتھ میں خالی سکوائش کی بوتل لے کر سراج کے کھوکھے پر پہنچی تو سر ٹکیں بے آباد سی ہو رہی تھیں۔ پانچ روپے کا نوٹ جو اس کے ہاتھ میں

بتی سی بن گیا تھا، نقدی والے ٹین کی ٹرے میں دھرتی ہوئی خورشید بولی:
 'ایک بوتل مٹی کا تیل دو — دو سات سو سات کے صابن — تین پان سادہ —
 چار میٹھے — ایک نیکی سفید دھاگے کی — دو لولی پاپ اور ایک بوتل ٹھنڈی ٹھسار
 سیون اپکی —'

روڑی کو ٹھنڈے والا انجن بھی جاچکا تھا اور کوتار کے دو تین خالی ڈرم تازہ کوٹی ہوئی
 سڑک پر اوندھے پڑے تھے۔ سڑک پر سے حدت کی وجہ سے بھاپ سی اٹھتی نظر آتی تھی۔
 دائی کی لڑکی خورشید کو دیکھ کر سراج کو اپنا گاڑوں دھلا یا دا آگید دھلتے میں اسی
 وضع قطع، اسی چال کی سیندوری سے رنگ کی نوبالغ لڑکی حکیم صاحب کی ہوا کرتی تھی۔
 مانے کا برقعہ پہنتی تھی۔ انگریزی صابن سے مزدھوتی تھی اور شاید خمیرہ گاڑ زبان اور کشتہ
 مروارید بمعہ شربت صندل کے اتنی مقدار میں پی چکی تھی کہ جہاں سے گزر جاتی سیب کے
 مرتبے کی خوشبو آنے لگتی۔ گاڑوں میں کسی کے گھر کوئی پیار پڑ جاتا تو سراج اس خیال سے اس
 کی پیار پڑ سی کرنے ضرور جاتا کہ شاید وہ اسے حکیم صاحب کے پاس دوا لینے کے لیے بھیج
 دے۔ جب کبھی ماں کے پیٹ میں درد اٹھتا تو سراج کو بہت خوشی ہوتی۔ حکیم صاحب ہمیشہ
 اس نفع کی مریضہ کے لیے دو پڑیاں دیا کرتے تھے۔ ایک خاک کی پڑیا لگا ب کے عرق کے
 ساتھ پینا ہوتی تھی اور دوسری سفید پڑیا سونف کے عرق کے ساتھ — حکیم صاحب کی
 بیٹی عموماً اسے اپنے خطا پوسٹ کرنے کو دیا کرتی۔ وہ ان خطوں کو لال ڈبے میں ڈالنے
 سے پہلے کتنی کتنی دیر سو نگھستار ہتا تھا۔ ان لفافوں سے بھی سیب کے مرتبے کی خوشبو آیا
 کرتی تھی۔

اس وقت دائی کر مو کی بیٹی گرم دوپہر میں اس کے سامنے کھڑی تھی اور سارے میں
 سیب کا مرتبہ پھیلا ہوا تھا۔

پانچ روپے کا نوٹ نقدی والے ٹرے میں سے اٹھا کر سراج نے چھپی نظروں سے

خورشید کی طرف دیکھا اور کھنکار کر بولا — 'ایک ہی سانس میں اتنا کچھ کہہ گئی۔ آہستہ آہستہ
کہو نا۔ کیا کیا خریدنا ہے؟'

'ایک بوتل مٹی کا تیل — دو سات سوسات صابن — تین پان سادہ، چار میٹھے۔
ایک نلکی بٹر فلانی والی سفید رنگ کی — ایک بوتل سیون اپ کی — جلدی کر، گھر مہان
لے ہوئے ہیں۔'

سب سے پہلے تو سراج نے کھٹاک سے سبز بوتل کا ڈھکن کھولا اور بوتل کو خورشید
کی جانب بڑھا کر بولا:

'یہ تو ہو گئی بوتل اور —'

'بوتل کیوں کھولی گئی — اب بی بی جی ناراض ہوں گی۔'

'میں تو سمجھا کہ کھول کر دینی ہے۔'

'میں نے کوئی کہا تھا تجھے کھولنے کے لیے۔'

'اچھا اچھا بابا۔ میری غلطی تھی۔ یہ بوتل تو پی لے میں ڈھکنے والی اور دے دیتا ہوں
تجھے۔'

جس وقت خورشید بوتل پی رہی تھی، اس وقت بی بی کا بچوٹا بھائی انہر ادھر سے گزرا۔
اسے سڑا سے بوتل پیتے دیکھ کر وہ مین بازار جانے کے بجائے اٹا چودھری کالونی کی طرف
لوٹ گیا اور این ٹائپ کے کوارٹر میں پہنچ کر برآمدے ہی سے بولا:
'بی بی! آپ یہاں بوتل کا انتظار کر رہی ہیں اور وہ لاڈلی وہاں کھوکھے پر خود بوتل پی
رہی ہے سڑا لگا کر۔'

بھائی تو اخبار والے کے فرائض سرانجام دے کر سائیکل پر چلا گیا لیکن جب دو روپے
تیرہ آنے کی ریز گاری مٹھی میں دبائے، دوسرے ہاتھ میں مٹی کے تیل کی بوتل اور بیکل
میں سات سوسات صابن کے ساتھ سیون اپ کی بوتل لیے خورشید آئی تو سنتو جھوٹا رنی کے

حصے کا حصہ بھی خوردشید پر ہی اترے۔

”اتنی دیر لگ جاتی ہے تجھے کھوکھے پر۔“

”بڑی بھیڑ تھی جی۔“

”سراج کے کھوکھے پر۔ اس وقت؟“

”بہت لوگوں کے ہمان آئے ہوئے ہیں جی۔ سمن آباد میں ویسے ہی ہمان بہت

آتے ہیں۔ سب نوکر، نوکریاں لے جا رہے تھے۔“

”جھوٹ نہ بول کبھنت! میں سب جانتی ہوں۔“

خوردشید کا رنگ فنی ہو گیا۔

”کیا جانتی، میں جی آپ؟“

”ابھی کھوکھے پر کھڑی تُو۔ بوتل نہیں پی رہی تھی۔“

خوردشید کی جان میں جان آئی۔ پھر وہ پھر کر بولی:

”وہ میرے اپنے پیسوں کی تھی جی۔ آپ حساب کر دیں جی میرے۔ مجھ سے ایسی

نوکری نہیں ہوتی۔“

بی بی تو حیران رہ گئی۔

سنو کا جانا گویا خوردشید کے جانے کی تمہید تھی۔ لمحوں میں بات یوں بڑھی کہ

ہمان بی بی سمیت سب برآمدے میں جمع ہو گئے اور کترن بھر لڑکی نے وہ زبان درازی کی

کہ جن ہمان بی بی پر بوتی پلا کر رعب گانٹھنا تھا وہ اٹا اس گھر کو دیکھ کر قائل ہو گئیں کہ

بد نظمی، بے ترتیبی اور بد تمیزی میں یہ گھر حرفِ آخر ہے۔

آٹا فنا مکان نوکرانی کے بغیر سونا سونا ہو گیا۔

ادھر جمعدارنی اور خوردشید کا رنج تو تھا ہی، اوپر سے پپو کی کھانسی دم نہ لینے دیتی

تھی۔ جب تک خوردشید کا دم تھا کم از کم اسے اٹھانے، پچکارنے والا تو کوئی موجود تھا۔ اب

کنجیر تو اچھوڑ چھاڑ کے بچے کو اٹھانا پڑتا۔ اسے بھی کالی کھانسی کا دورہ پڑتا تو رنگت بیگن کی سی ہو جاتی۔ آنکھیں سرخ سرخ نکل آتیں اور سانس یوں چلتا جیسے کٹی ہوئی پانی کی ٹیوب سے پانی رس رس کے نکلتا ہے۔

سارا دن وہ بھی سوچتی رہی کہ آخر اس نے کونسا گناہ کیا ہے جس کی پاداش میں اس کی زندگی اتنی کمٹن ہے۔ اس کے ساتھ کالج میں پڑھنے والیاں تو ایسی تھیں گویا ریشم پر چلنے سے پاؤں میں سچالے پڑ جائیں اور یہاں وہ کپڑے دھونے والے تھاپے کی طرح کرخت ہو چکی تھی۔ رات کو پلنگ پر لیٹی تو جسم سے انگارے جھڑنے لگتے۔ بد بخت خورشید کے دل میں ترس آ جاتا تو دو چار منٹ دکھتی کمر میں نکلیاں مار دیتی ورنہ اوئی آئی کرتے نیند آ جاتی اور صبح پھر وہی سفید پوش غریبوں کی سی زندگی اور تندور میں لگی ہوئی روٹیوں کا ماسینک!

اُس روز دن میں کئی مرتبہ بی بی نے دل میں کہا:

”ہم سے اچھا گھر انہیں ملے گا تو دیکھیں گے۔ ابھی کل برآمدے میں آئی بیٹھی ہوں گی دونوں کا لے منہ والیاں“

پہر اسی دل میں اسے اچھی طرح معلوم تھا کہ اس سے اچھا گھر ملے یا نہ ملے وہ دونوں اب لوٹ کر نہ آئیں گی۔

سارے گھر میں نظر دوڑاتی تو چھت کے جالوں سے لے کر رکی ہوئی نالی تک اور ٹوٹی ہوئی میز صیروں سے لے کر اندر ٹیپ پبرنے والی نلکے تک عجیب کسمپرسی کا عالم تھا، ہر جگہ ایک آنچ کی کسرتھی تین کمروں کا مکان جس کے دروازوں کے آگے ڈھیلی ڈوروں میں دھاری دار پردے پڑے تھے، عجیب سی زندگی کا سراغ دیتا تھا۔ نہ تو یہ دولت تھی اور نہ ہی یہ غریبی تھی۔ رڈی کے اخبار کی طرح اس کا تشخص ختم ہو چکا تھا۔

جب تک اباجی زندہ تھے اور بات تھی۔ کبھی کبھار مایکہ جا کر کھلی ہوا کا احساس

پیدا ہو جاتا۔ اب تو باجی کی وفات کے بعد امی، اظہر اور مٹی بھی اس کے پاس آگئے تھے امی زیادہ وقت کچھلی پوزیشن کو یاد کر کے رونے میں بسر کرتیں۔ جب رونے سے فراغت ہوتی تو وہ اڑوس پڑوس میں یہ بتانے کے لیے نکل جاتیں کہ وہ ایک ڈپٹی کمشنر کی بیگم تھیں اور حالت نے انہیں یہاں سمن آباد میں رہنے پر مجبور کر دیا ہے۔

مٹی کو مٹی کھانے کا عارضہ تھا۔ دیواریں کھرچ کھرچ کر کھوکھلی کر دی تھیں۔ نامراد سبٹ کا پکا فرش اپنی نرم نرم انگلیوں سے کرید کر دھرتی۔ بہت مچیں کھائیں۔ کونین ملی مٹی سے ضیافت کی۔ ہونٹوں پر دکھتا ہوا کوئلہ رکھنے کی دھکی دی پڑوہ شیر کی بچی مٹی کو دیکھ کر بری طرح ریشہ خلی ہوتی۔

اظہر جس کالج میں داخلہ لینا چاہتا تھا جب اس کالج کے پرنسپل نے تھرڈ ڈویژن کے باعث انکار کر دیا تو دن رات اس پیشامد میں ڈی سی صاحب کو یاد کر کے روتے رہے۔ ان کے ایک فون سے وہ بات بن جاتی جو پروفیسر فخر کے کئی پھیروں سے نہ بنی۔

امی تو دہی زبان میں کئی بار یہاں تک کہہ چکی تھیں کہ ایسا داماد کس کام کا جس کی سفارش ہی شرم میں نہ چلے۔ نتیجے کے طور پر اظہر نے پڑھائی کا سلسلہ منقطع کر لیا۔ پروفیسر صاحب نے بہت سمجھایا پڑاؤں کے پاس تو باپ کی نشانی ایک موٹر سائیکل تھا۔ چند ایک دوست تھے جو سول لائنز میں رہتے تھے۔ وہ بھلا کیا کالج والے جاتا!

اس سارے ماحول میں پروفیسر فخر کیچر کا کنول تھے۔

بلے قد کے ڈبلے پتلے پروفیسر — سیاہ آنکھیں جن میں تجسس اور شفقت کا ملا جلا رنگ تھا۔ انہیں دیکھ کر خدا جانے کیوں رگستان کے گلہ بان یاد آ جاتے۔ وہ اُن لوگوں کی طرح تھے جن کے آدرش وقت کے ساتھ دھندلے نہیں پڑ جاتے۔ جو اس لیے محکمہ تعلیم میں نہیں جاتے کہ اُن سے سی ایس پی کا امتحان پاس نہیں ہو سکتا یا وہ دولت کمانے کے کوئی بہتر گز نہیں جانتے۔ انہوں نے تو تعلیم و تدریس کا پیشہ اس لیے چنا تھا کہ انہیں نوجوانوں

کی پرتختس آنکھیں پسند تھیں۔ انہیں فسٹ ایئر کے وہ لڑکے بہت اچھے لگتے تھے جو گاڑی سے آتے تھے اور آہستہ آہستہ شہر کے رنگ میں رنگے جاتے تھے۔ ان کے چہروں سے جو ذہانت ٹپکتی تھی، دھرقی کے قریب رہنے کی وجہ سے ان میں جو دو اور دو چار قسم کی عقل تھی پروفیسر فخر انہیں صیتل کرنے میں بڑا لطف حاصل کرتے تھے۔

وہ تعلیم کو میدا والنبی کا فنکشن سمجھتے۔ جب گھر گھر دیے جلتے ہیں اور روشنی سے خوشی کی خوشبو آنے لگتی ہے۔ ان کے ساتھی پروفیسر جب سٹان روم میں بیٹھ کر خالص HAVE - NOTS کے انداز میں نو دوتی سوسائٹی پر تبصرہ کرتے تو وہ خاموش رہتے کیونکہ ان کا مسک لوٹی پاسچر کا مسک تھا۔ کو لبس کا مسک تھا۔ ان کے دوست جب فسٹ کلاس، سیکنڈ کلاس اور سیلکشن گریڈ کی باتیں کرتے تو پروفیسر فخر منہ بند کیے اپنے ہاتھوں پر نگاہیں جمالیتے۔ وہ تو اس زمانے کی نشانیوں میں سے رہ گئے تھے جب شاگرد اپنے استاد کے برابر بیٹھ سکتا تھا۔ جب استاد کے کاسٹیر باد کے بغیر شانتی کا تصور بھی گناہ تھا۔ جب استاد خود کبھی حصولِ دولت کے لیے نہیں نکلتا تھا لیکن تاہم اس کے سامنے دوزانوں کو بیٹھا کرتے تھے۔ جب وہ شاہ جہانگیر کے دربار میں میاں میر صاحب کی طرح کہتا کہ:

”اے شاہ! آج تو بلایا ہے پر اب شرطِ عنایت یہی ہے کہ سپر کبھی نہ بلانا۔“

جب استاد کہتا:

”اے حاکمِ وقت! سورج کی روشنی چھوڑ کر کھڑا ہو جا۔“

جب بی بی نے پہلی بار پروفیسر فخر کو دیکھا تھا تو فخر کی نظروں کا مجذوبانہ حسنِ شہد کی مکھیروں جیسا جذبہ خدمت اور صوفیانے کرام جیسا اندازِ گفتگو اسے لے ڈوبا۔ بی بی ان لڑکیوں میں سے تھی جو درخت سے مشابہ ہوتی ہیں۔ درخت چاہے کیسا ہی آسمان کو چھو نے لگے، بالآخر مٹی کے خزانوں کو بخوڑتا ہی رہتا ہے۔ وہ چاہے کتنا ہی چھتارہ کیوں نہ ہو، بالآخر

اس کی جڑوں میں نیچے اترتے رہنے کی ہوس باقی رہتی ہے — اور پھر پروفیسر کا آدرش کوئی مانگے گا کپڑا تو تھا نہیں کہ مستعار لیا جاتا لیکن بی بی تو ہوا میں جھولنے والی ڈالیوں کی طرح یہی سوچتی رہی کہ اس کا دھرقی کے ساتھ کوئی تعلق نہیں۔ وہ ہوا پر زندہ رہ سکتی ہے۔ محبت ان کے لیے کافی ہے۔

تب ابا جی زندہ تھے اور ان کے پاس شیشوں والی کار تھی جس روز وہ بی۔ اے کی ڈگری لے کر یونیورسٹی ہال سے نکلی تو اس کے ابا جی ساتھ تھے۔ ان کی کار رش کی وجہ سے عجائب گھر کی طرف گھڑی تھی۔ مال کو کراس کر کے جب وہ دوسری جانب پہنچے تو فٹ پاتھ پر اس نے پروفیسر فخر کو دیکھا۔ وہ جھکے ہوئے اپنی سائیکل کا پیڈل ٹھیک کر رہے تھے۔

”مر سلام علیکم —“

فخر نے سر اٹھایا اور فرین آنکھوں میں مسکراہٹ آگئی۔

”وعلیکم السلام۔ مبارک ہو آپ کو۔“

سیاہ گاؤں میں وہ اپنے آپ کو بہت معزز محسوس کر رہی تھی۔

”سر میں لے چلوں آپ کو۔“

بڑی سادگی سے فخر نے سوال کیا۔ — ”آپ سائیکل چلانا جانتی ہیں؟“

”سائیکل پر نہیں جی — میرا.... مطلب ہے کار کھڑی ہے جی میری۔“

فخر سیدھا کھڑا ہو گیا اور بی بی اس کے کندھے برابر نظر آنے لگی۔

”دیکھیے مس — استادوں کے لیے کاروں کی ضرورت نہیں ہوتی۔ ان کے شاگرد

کاروں میں بیٹھ کر دنیا کا نظام چلاتے ہیں۔ استادوں کو دیکھ کر کار روکتے ہیں لیکن استاد

شاگردوں کی کار میں کبھی نہیں بیٹھتا کیونکہ شاگرد سے اس کا رشتہ دنیاوی نہیں ہوتا۔ استاد

کا آسائش سے کوئی تعلق نہیں ہوتا۔ وہ مرگ چھالا پر سوتا ہے۔ بڑے کے درخت تلے بیٹھتا اور جو

کی روٹی کھاتا ہے۔“

بنی کو تو جیسے ہونٹوں پر بھڑک رہی تھی۔
 ابھی چند ثانیے پہلے وہ ہاتھوں میں ڈگری لے کر فُل سائز فوٹو کھنچوانے کا پروگرام بنا
 رہی تھی اور اب یہ گھاؤں، یہ اونچا جوڑا، یہ ڈگری، سب کچھ نفرت انگیز بن گیا۔ جب
 مال روڈ پر ایک فوٹو گرافر کی دکان کے آگے کار روک کر اباجی نے کہا:
 'ایک تو فُل سائز تصویر کھنچو الو اور ایک پورٹریٹ.....'
 'ابھی نہیں اباجی! میں پرسوں اپنی دوستوں کے ساتھ مل کر تصویر کھنچواؤں گی۔'
 'صبح کی بات پر نالائض ہوا ابھی تک؟' اباجی نے سوال کیا۔

'نہیں جی وہ بات نہیں ہے۔'
 صبح جب وہ یونیورسٹی جانے کے لیے تیار ہو رہی تھی تو اباجی نے دبی زبان میں کہا تھا کہ
 وہ کنووکیشن کے بعد اسے فوٹو گرافر کے پاس نہ لے جا سکیں گے کیونکہ انہیں کمشنر سے ملنا تھا۔
 اس بات پر بنی نے منہ تھتاہا تھا — اور جب تک اباجی نے وعدہ نہیں کر لیا تب تک
 وہ کار میں سوار نہ ہوئی تھی۔

اب کار فوٹو گرافر کی دکان کے آگے کھڑی تھی۔ اباجی اس کی طرف کا دروازہ کھولے کھڑے
 تھے لیکن تصویر کھنچوانے کی تمنا اپنی آپ مر گئی تھی۔
 بنی اسے کے بعد کالج کا ماحول دُور رہ گیا۔ یہ ملاقات بھی گر داکو دہ گئی اور غالباً قاتی نیاں
 پر بھی دھری رہ جاتی اگر اچانک کتابوں کی دکان پر ایک دن اسے پروفیسر فخر نظر نہ آجاتے۔
 وہ حسب معمول سفید قمیص، سیاہی پتلون میں ملبوس تھے۔ رومن ٹوڑ پر عینک جچی تھی اور
 وہ کسی کتاب کا غور سے مطالعہ کر رہے تھے۔ بنی اپنی دو تین سیلیوں کے ساتھ دکان میں
 داخل ہوئی — اسے وہیں ایڈیٹر بم قسم کے رسالے درکار تھے۔ عید کارڈ اور سٹیج گرافٹ
 کے پمٹ خریدنے تھے۔ یو کیڈری ڈاٹس قسم کی ایسی کتابوں کی تلاش تھی جو سالوں میں بڑھایا
 ہوا وزن ہنٹوں میں گھسا دینے کے مشورے جانتی ہیں لیکن اندر گھستے ہی گویا آٹینے کا لشکارہ پڑا۔

”سلام علیکم سر۔“
 ”علیکم السلام۔“ منٹھ کے بھکشو نے جواب دیا۔
 ”آپ نے مجھے شاید پہچانا نہیں سر۔ میں آپ کی سٹوڈنٹ ہوں جی۔“
 قمرزبیری۔

اس نے دوستوں کی طرف خفت سے دیکھ کر کہا۔
 ”میں نے تمہیں پہچان لیا ہے قمرزبیری۔ کیا کر رہی ہیں آپ ان دنوں؟“
 ”میں جی۔ کچھ نہیں جی۔ سر؟“
 ایک سیٹی نے آگے چلنے کا اشارہ کیا۔ دوسری نے کمر میں چٹکی کاٹی لیکن وہ تو اس طرح
 کھڑی تھی گویا کسی فلم سٹار کے آگے آٹو گراف لینے کھڑی ہو۔
 ”آپ ایم اے نہیں کر رہی ہیں پوریشنل سائنس میں؟“
 ”اس کی تو شادی ہو رہی ہے سر۔“

کھی کھی کر کے ساری کبوترزادیاں ہنس دیں۔
 بنی بنی نے قائمانہ نظروں سے سب کو دیکھا اور بولی: ”جھوٹ بولتی ہیں جی۔“
 میں تو جی ایم اے کروں گی۔

اب پردفیسر مکمل پردفیسر بن گیا۔ جوان چہرے پر بڑے خاپے کی متانت آگئی۔
 ”دیکھیے۔ پڑھی لکھی لڑکیوں کا وہ رول نہیں ہے جو آجکل کی لڑکیاں ادا کر
 رہی ہیں۔ آپ کو شادی کے بعد یہ یاد رکھنا چاہیے کہ تعلیم سونے کا زیور نہیں
 ہے جسے بک کے لاکر زمین بند کر دیا جاتا ہے بلکہ یہ تو جادو کی وہ انگوٹھی
 ہے جسے جس قدر رگڑتے چلے جاؤ اسی قدر خوشیوں کے دروازے کھلتے
 جاتے ہیں۔ آپ کو اس تعلیم کی زکوٰۃ دینا ہوگی۔ اسے دوسروں کے ساتھ

SHARE کرنا ہوگا۔

بات بہت معمولی اور سادہ تھی۔ اس نوعیت کی باتیں عموماً عورتوں کے رسالوں میں چھپتی رہتی ہیں لیکن فخری آنکھوں میں، اس کی باتوں میں وہ حسن تھا جو ہمیشہ سچائی سے پیدا ہوتا ہے۔ جب وہ پینٹ اور وزن گھٹانے کی تین کتابیں خرید کر کار میں آ بیٹھی تو اس کی نظروں میں وہی چہرہ تھا وہی بھگی بھگی آواز تھی۔

پروفیسر فخر کو دیکھنے کی کوئی صورت باقی نہ تھی لیکن اس کی آواز کی لہریں اسے ہر لحظہ زیرِ آب کیے دیتی تھیں۔ اٹھتے بیٹھتے، جاگتے سوتے، وہی نکاری گتے جیسا سنا ہوا چہرہ، اندر کو جھنسی ہوئی چمکدار آنکھیں اور خشک ہونٹ نظروں کے آگے گھومنے لگے۔ پھر یہ چہرہ بھلانے نہ بھولتا اور وہ اندر ہی اندر بل کھائی رشی کی طرح مروڑی جاتی۔

ان ہی دنوں اس نے فیصلہ کر لیا کہ وہ پولیٹیکل سائنس میں ایم اے کرے گی۔ جہلانہ اس کے گھر والے ایک اچھے بر کی تلاش میں تھے۔ بات سنی مرا ہوا بھی سوا لاکھ کا ہوتا ہے۔ ڈپٹی کمشنر ریٹائر ہو کر بھی اونچی پشت والی کرسی سے مشابہ ہوتا ہے۔ اباجی کے مال و متاع کو گھر اندر سے گھن گن چکا تھا لیکن حیثیت عرفی بہت تھی۔ نوکر چاکر کم ہو گئے تھے۔ سوشل لائف بھی پہلے سی نہ رہی تھی۔ فکشنوں کے کارڈ بھی کم ہی آتے لیکن رشتے ڈی سی صاحب کی بیٹی کے چلے آ رہے تھے اور اعلیٰ سے اعلیٰ آرہے تھے۔ اس کی امی کو پڑھی لکھی عورت نہ تھی لیکن بااثر بارسوخ خواتین کی صحبت نے اسے خوب صقل کر دیا تھا۔ اس میں ایک ایسی خوش اعتمادی اور پُرکاری پیدا ہو گئی تھی کہ کالجوں کی پروفیسر میں اس کے ہوتے ہوئے اپنے آپ کو کمتر سمجھا کرتیں۔

جس وقت بی بی نے پولیٹیکل سائنس کرنے پر منہ کی تو امی نے زبردست مخالفت کی اباجی نے قدم قدم پر یہ ارادچن پیدا کیا کہ جواڑ کی ہمیشہ پولیٹیکل سائنس میں کمزور رہی ہے وہ اس مضمون میں ایم اے کیونکر کرے گی۔ کئی گھنٹوں کی بحثوں کے بعد اباجی اس بات پر رضامند ہو گئے کہ وہ پروفیسر سے ٹیوشن لے سکتی ہے۔